

20151043231

## МИНИСТЕРСТВО ЗА ТРУД И СОЦИЈАЛНА ПОЛИТИКА

Врз основа на член 7 став (7) од Законот за отпишување на камати на достасани обврски по основ на придонеси од задолжително социјално осигурување („Службен весник на Република Македонија“ бр. 97/15), министерот за труд и социјална политика донесе

### ПРАВИЛНИК ЗА НАЧИНОТ НА ВОДЕЊЕ НА ЕВИДЕНЦИЈАТА И СОДРЖИНАТА НА ЕВИДЕНЦИЈАТА ЗА ОСТВАРУВАЊЕ НА ПРАВОТО НА ОТПИШУВАЊЕ НА КАМАТИ НА ДОСТАСАНИ ОБВРСКИ ПО ОСНОВ НА ПРИДОНЕСИ ОД ЗАДОЛЖИТЕЛНО СОЦИЈАЛНО ОСИГУРУВАЊЕ

#### Член 1

Со овој правилник се пропишува начинот на водење на евиденцијата и содржината на евиденцијата за остварување на правото на отпишување на камати на достасани обврски по основ на придонеси од задолжително социјално осигурување.

#### Член 2

(1) Евиденцијата за остварување на правото на отпишување на камати на достасани обврски по основ на придонеси од задолжително социјално осигурување се води електронски и/или во хартиена форма на образец кој е даден во прилог и е составен дел на овој правилник.

(2) Евиденцијата од став (1) на овој член ги содржи следните рубрики „барање за отпишување на камати“ со подрубрики „основни податоци“ и „утврдени податоци за продонеси од задолжително социјално осигурување“, рубрика „решение за отпишување на камати“ со подрубрика „донасено решение“ и рубрика „општо“ со подрубрика „забелешка“.

(3) Во подрубиката „основни податоци“ се запишуваат следните податоци:

- реден број и датум,
- архивски број,
- назив на обврзникот или име и презиме на обврзникот,
- единствен даночен број (ЕДБ) или единствен матичен број на граѓанинот (ЕМБГ) и
- матичен број на правното лице (ЕМБС).

(4) Во подрубиката „утврдени податоци за продонеси од задолжително социјално осигурување“ се запишуваат следните податоци:

- износ на утврдени достасани обврски по основ на придонеси од задолжително социјално осигурување и

- износ утврдена камата на достасани обврски по основ на неплатени придонеси од задолжително социјално осигурување.

(5) Во подрубиката „донасено решение“ се запишуваат следните податоци:

- број и датум на донесеното решение за право на отпишување на камати на достасани обврски по основ на придонеси од задолжително социјално осигурување од страна на Фондот на пензиското и инвалидското осигурување на Македонија, Фондот за здравствено осигурување на Македонија и Управата за јавни приходи,

- број на месеци во кои е извршена уплатата на придонесите од задолжително социјално осигурување и

- износот на камата која се отпишува.

(6) Во подрубриката „забелешка“ се прибележуваат сите дополнителни податоци во врска со барањето, примените податоци, донесеното решение.

Член 3

Евиденцијата од член 2 на овој правилник се води во Фондот на пензиското и инвалидското осигурување на Македонија, Фондот за здравствено осигурување на Македонија и Управата за јавни приходи.

Член 4

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 09-5866/1  
22 јуни 2015 година  
Скопје

Министер  
за труд и социјална политика,  
**Диме Спасов, с.р.**

Прилог

| БАРАЊЕ ЗА ОТПИШУВАЊЕ НА КАМАТИ        |                       |  |                    |          | РЕШЕНИЕ ЗА ОТПИШУВАЊЕ НА КАМАТИ   |  |      |            |   | ОПШТО                               |              |
|---------------------------------------|-----------------------|--|--------------------|----------|---|--|------|------------|---|-------------------------------------|--------------|
| 1. ОСНОВНИ ПОДАТОЦИ                   |                       |  |                    |          | 2. УТВРДЕНИ ПОДАТОЦИ<br>ЗА ПРИДОНЕСИ ОД<br>ЗАДОЛЖИТЕЛНО<br>СОЦИЈАЛНО<br>ОСИГУРУВАЊЕ |  |      |            |   | 3. ДОНЕСЕНО РЕШЕНИЕ                 | 4. ЗАБЕЛЕШКА |
| 1.1                                   | 1.2                   | 1.3  | 1.4                | 1.5      | 2.1   | 2.2  | 3.1  | 3.2        | 3.3   | 3.4                                 | 4.0.         |
| Ре-<br>ден<br>брой<br>и<br>да-<br>тум | Архив-<br>ски<br>Број | Назив<br>на<br>обвр-<br>зникот<br>или<br>име и<br>пре-<br>зиме | ЕДБ<br>или<br>ЕМБГ | ЕМ<br>БС | Износ на<br>утврдени<br>достасани<br>обврски  | Износ<br>утврдена<br>камата на<br>достасани<br>обврски | Број | Да-<br>тум | Број на<br>месеци во<br>кои е<br>извршена<br>уплатата | Износ на камата која<br>се отпишува | Забелешка    |
|                                       |                       |  |                    |          |   |  |      |            |   |                                     |              |